


# Кайбыч, Норлат сөйләше



Башкарды:  
Садриева Э.Р.

Норлат, Кайбыч сөйләше Татарстанның Тау ягында  
Норлат, Кайбыч, өлешчә Апас һәм Яшел Үзән,  
Чувашиянең Урмар районнарында таралган.  
Төньякта дөбъяз, көньякта кама тамагы  
сөйләшләре белән чикләнә.



# Фонетик үзенчәлекләр

**Сузыклар. ы~а**(фигыль формаларында, кайбер сүзләрдә): *йазырга-йазарга, йатыр-йатар, тотыр-тотар, сатырбыз-сатарбыз; баргынчы-барганчы, чыккынчы-чыкканчы; йырлыш-диал. йырлаш-жырлаш, урлыш-урлаш; тустагын-тустаган, ыңганчы- диал. аңынчы-аңа кадәр.*

**ы~а шушанда-шушында, шушандый-шушындый.**

**э(е)~ә** тәңгәллеге – р кушымчалы фигыльләрдә һәм –ганчы\ - гәнче кушымчалы хәл фигыльләрдә күзәтелә: *кисер-кисәр, китер-китәр, сөзер-сөзәр, килгенче-килгәнче, житкенче-житкәнче;*

**ә~э(е):** *нәчкә-нечкә, әрләү-эрләү, әвәслек-әвеслек һ.б.*

**ә~и** билгеле бер төркем сүзләрдә күзәтелә: *әпи-ипи, кәтек-китек, мән-мин, тәкле-тикле;*



# Тартыклар.

п~ф тәңгәлләге ике төрлө күренешне чагылдыра.

а) керпек-керфек, жапырак-йафрак(яфрак), тупырак-туфрак.

ә) алынмаларда төрки телләр өчен чит булган ф авазын алмаштыру: Патыйма-Фатыйма, Сапа-Сафа, Капиз-Хафиз, пирме-ферма.

н~ң. Әдәби телдәге ң авазына тел очы н тартыгы тәңгәл килү иялек килеше кушымчаларында һәм 2 нче зат берлек сан хикяя фигыльләрдә күзәтелә: асылнын-асылның, безнен-безнең, китәсен-китәсең, сугасын-сугасың, сун-соң.

с~ч гач\гәч кушымчасында: күргәс-күргәч, белгәсен-белгәч. Рус алыналарында даими рәвештә ч~с: чипарат-сепарат, чимийә-семья, эчтина-стена, чустыра-сестра, чичла-число, чилом-силой.

т~ч. Түбәндәге сүзләрдә сүз башында т~ч күренеше сөйләшнәң төньягында күзәтелә: тиш-чиш, тишен-чишен.



# Морфологик үзенчәлекләр

Исемнәр. – кач \кәч иркәләү-кечерәйтү кушымчасын куллану очрагы теркәлгән: *Бәбекәчем, мәңә да күрсәт әле шал күлмәгеңне.*

Төшем килеше кушымчасының бөтенләй әйтелмәү очраklары теркәлгән: *Кулым(кулымны) пешердем, бәйләгәс тә авырта.*

Тел очы н авазына беткән исемнәрнең төшем һәм чыгыш килешләрендә икеләтелгән –нн кыскару очрагы теркәлгән. *Урмань(урманнь) кисеп бетерә нийәстә була?*



**Алмашлыктар.** Зат алмашлыктары: *мән\мин, сән\син, ул\ал*. Мәсәлән: *Мән (мин) тотоп карамадым, кулым чи(юеш). Тамыр табанны чаналар барыйы мин белердә дә. Сән(син) бәби чәйенә аппарасың коймак путнус белән.*

Кайбыч сөйләшәндә мин алмашлыгының иялек килешәндә н төшү очрактары бар: *минем\мийем*. *Мийем (минем) әниңә күлмәгә киң куштанны (балайтәкле) булган.*

Иялек килешәндә н авазына тел очы н туры килергә мөмкин: *безнен-безнең, синен-синең.*

1 нче һәм 2 нче зат берлек сандагы алмашлыктар юнәлеш килештә *мәңә(миңә, сәңә(сиңә))* формаларында да кулланыла.

Бу алмашлыктарның чыгыш килешә дә үзенчәлекле: *миннән\минән\мийән, синнән\синең\сийән*. Мәсәлән: *Мийән(миннән) алда эшләүче шупир жыйган машина ул. Аны мин үзем сийән сорамакчы +-йым. Сийән (синнән) безрик табанак(берәз тәбәнәк)..*

Күрсәтү алмашлыктары: *шул\шал-шул, шушал-шушы, шушандый, шандый-шундый, тее\теге\тийе\тиге-теге, бу, бысы\босо-монысы, ансы\алсысы-анысы, ул\ал-ул, ана-әнә, мона-менә. һ.б.*

Алмашлыктарның юнәлеш килешәндә н янында г тартыгы һәм борыңгы –ар\әр кушымчасы саклану үзенчәлекле : *Аңгар-аңа, моңгар-моңа, анысыңгар-анысына, тегеңгар-тегеңә.*



# Саннар. Жыю саны өстәмә

–лап\ләп кушымчасы ала:

*Мийем каз бәпкәсе бар  
бишәүләп(бишәү), мәйхәнә  
киләм. Алтаулап(алтау)  
киләләр энде туйга, кызның  
атасы-анасы. Әллә умберәүләр  
(унберәү) диде, әллә уникәүләп,  
хәтерләмим. Сигезәүләп  
жәттык бер палатада.  
Балаларыгыз ничәүләп?*

*Жыю саннарын аергыч ролендә  
куллану очраклары күзәтелә:  
Акжәгеттә(ав.ис.) берәү  
тәтәйебез (бер апабыз) бар.*



**Рәвешләр.** Вақыт рәвешләре ел фасылларын белдерә торган сүзләрдән түбәндәге кушымчалар һәм аналитик төзелмәләр ярдәмендә ясала.

а) -кы\ -ке\ -гы\ ге+көннө: Кышкы көннө (кышын, кыш көне) шулуй әкрен генә йотабыз.

ә) урын-вақыт килешендә: Көз көннөндә сукалуй да арыш чәчә.

б) бернинди грамматик күрсәткечсез, ягъни лексик-семантик ысул белән: Жәш тай була бийылгы жаз (язын, яз көне) туган.

в) әдәби форма: Жәен дә, кышын да урманда эшләгән мин.

г) -лата\ -ләтә: Көзләтә булса туй, кабак бәлешләре дә пешерәбез.

Дәвамлы вақыт рәвешләре, нигездә, әдәби телдәгечә ясала: Бийыл кыш буйы а ыырды. Төнө буйы утырдым.

Шул ук вақытта, бу мәгънәдә башка конструкциялә дә күзәтелә: Бөтөн көн (көн буена) утырыйк шалый (шулай). Бөтөн көн озон (көне буе) шулар артыннан жөри бит.

Әвәле, әлгәре, әлке кебек вақыт рәвешләренең кулланылышы әдәби телдәгечә. Кайбер мисаллар: Әвәле монда эшләдийе, ыстансада. Мөң тәңкә акчә күп булган әлке. Әлгәре Кәвәлдә (ав.ис.) карусил булганмы?





**Фигыльләр.** Затланышлы формалар. Хикяя  
фигыль. Кайбыч сөйләшәндә категорик үткән заман (-ды\  
де), әдәби телдән аермалы буларак, -ган\ -гән кушымчалы  
сыйфат фигыль белән белдерелә, хәбәрлек кушымчалары  
ялганмый. Мәсәлән, *Без кичә печәнгә барган(бардык).* *Сез  
Казаннан кайчан кайткан(кайттыгыз)?* Мин кызыл  
казармаларны күрсәткән (күрсәттем) аңа.

Күптән үткән заман (-ган\ -гән иде\ -ыйы\ -ийе), Тау ягының  
башка сөйләшләрәндәге кебек, -ды\ -де иде\ -ыйы\ -ийе  
формасы белән белдерелә: *Мин синең жанга килдемийе  
(килгән идем).* *Без Себердә тордогыйы(торган идек).* *Мин  
Чиләбегә укырга жиберделәрийе (жибергәннәр иде).*

-а\ -ә торган+ыйы: *Ужым әйбәт була торганыыйы, ат алып  
сугым симертә торганыыйык.*

ыр\ ер+ -ыйы\ -ийе: *Әй, йәш тайлар жибер кайтырларыыйы.  
Жаңа килән бөтен эчтинага (стенага) сөлгө элөп  
тутырыыйы.*

-адыр\ -әдер+ -ыйы\ -ийе: *Метечләр буладыр ийе, атыб- атыб  
уйныйдырыыйык(кузна уены турында).* *Аршин башлы, аршин  
чирекле сөлгеләр чүплүдерийек.*

Күзәтүлөргә караганда, норлат, кайбыч сөйләшәндә -адыр\  
әдер иде формасының кулланылышы чикләнә төшә. Өченче  
зат күплөктә бу мәгънәдә -а\ -ә иде(+ -ыйы\ -ийе) кушымчалы  
хикяя фигыль кулланыла: *Коро йәшен (ажаган) суккан диб  
әйтәләрийе, чикләвекләр кара корок (сукыр) булса. Әтиләр  
базардан калач апкайталарыйы.*



## **Ярдәмлек сүз төркемнәре.**

**Бәйләкләр.** Кебек бәйлегенң тагын күшек \ күк вариантлары бар: *Шаның күшек (шуның кебек) агачларны кискән без.*

Тикле бәйлеге тәкле вариантында да күзәтелә: *Урманга тәкле (тикле) жәйәү барам, арымыйм.*

**Теркәгечләр.** Норлат сөйләшендә *әгәрәңки (әгәр)* варианты кулланылуын күрсәтеп үтәргә кирәк: *Әгәрәңки Фази бабий булса, ул сүләрийе сәңа асыл тарихларын.*

**Кисәкчәләр.** Фигыльләрдә –мы \ -ме сорау кисәкчәсен зат кушымчасыннан алда кулану: *Чынайак табагы апкил, чәй әчәмесең (әчәсеңме)? Монда гына йатып торамсыз (торасызмы)?*



# Синтаксик үзенчәлекләр.

Компонентлары бер-берсенә нисбәтлек төшенчәсе белән бәйлә булган исем-исем сүзтезмәләрендә тартым кушымчаларын кулланмау очраklары күзәтелә: *Әпи кабартманы* (диал. *Ипи кабартмасын-көлчә*) *кесәгә тыктым*. *Шанда жырак түгел, ыстансы жанда* (янында) *гына*. *Сугыш жылны* (елында) *акуп казыдык*. *Кай жакта ул Саба, Казан жүндә* (янында, ягында) *түгелме?*

Икеләнүне, шөбһәләнүне бул ярдәмче фигылә белән белдерү: *Үзегез беләсез булыр күпме икәнән*.

Сорауны, икеләнүне, , шөбһәләнүне, фараз итүне белдерә торган жөмләләрдә сорау кисәкчәсе хәбәр составында, зат кушымчалары билгесезлек белдерә торган – дыр\-дер кисәкчәсеннән алда була: *Болар алганмыдыр* (алгандырмы)?

Сорау жөмләләрне әллә кисәкчәсе һәм интонация белән оештыру: *Әллә сәңа килмәде?*



# Лексик үзенчәлекләр

Норлат, Кайбыч сөйләшәндә шактый бай диалекталь лексика табыла, алар тормыш-көнкүрешнең төрле тармакларына карый.

*Туганлык-кардәшлекне белдерә торган диалекталь сүзләр: жәнагый-хатынга ирененә энесе, печкәчи-хатынга ирененә сеңлесе, малый-бала, ир малый-малай, кыз малый-кыз (бала), тәтәй-апа, әтиненә апасы, тәти абзый-әниненә энесе.*

*Бәйрәмнәр белән бәйле сүзләрдән сабанту (сабантуй) борынгы формасы сакланган, Кала алы, Тикен, Качирмә, Жува- жыен исемнәрән күрсәтергә кирәк.*

*Кешене төрле яклап сыйфатлый торган сүзләр: сузык чырай-караңгы чырай, тибейтиз, как-сук итү-кагу, кимсетү, кожготу-котырту, күчмәү-шауламау, бору-сыгу, дырын-көтмәгәндә, әсбе-сызлавык, туңдыру бизгәк, ләпес-тимерәүгә сөртә торган дару, әсепелдәшек-күп сөйли торган, буйдак-тайлак-әшлексез, әш яратмаган кеше, ялкау, гүсбәт-зур гәүдәле ялкау кеше*



**Кием-салым:** *пәрдә-яшь* киленнен килен булып төшкәндә битенә каплаган бөркәнчеге, *хәстә-бөти*, амулет (бала бишегенә куела), *калуш-киез* ката, *кәллә-түбәтәй*, *уңгер-изүчә* (хатын-кыз бизәнү әйбере), *әрешкә-кешлеккә*.

**Аш-су:** *әпи кабартмасы-көлчә* (ипи камырыннан мич каршында пешереп алынган камыр ашы), *жәкмыш-кыстыбый*, *тәти катламасы-юка* камырга төйгән киндер орлыгы ягып, почмакларын каплап куеп пешерелгән камыр ашы һ.б.

**Терек һәм терек булмаган табигать:** *коро йәшен-ажаган*, *нугый чуерташ* һ.б.

**Хайваннар дөньясы:** *кийек-тычкан*, *жүгөшмән-кыргаяк*, *кувакал\кукал-үрдәк*, *гуңгыйк-тирес корты*, *копшаңгыкаты таракан*, *әрешмән-үрмәкүч*, *шөки-агач корты*, *ушна-кыр тычканы*.



# Сөйләү үрнәкләре

Кирпеч сугасы булса\әwэл балчыгын  
чыгармалы\су сипмәле\анары томалап  
куймалы пешсен дип\бер атна торгандыр  
пешеп\анары үзләндереп аяк белән  
таптаган\кумка йасаган\анары  
суккан\айырым-айырым утыртып  
куйган\жаткыргач жарыла бит ул\шулуй  
иттереп мәйхәнә килеп жаткан\аны көз көнө  
әш беткәс жандырган\учак жасап жар  
кырыйында\бер пичкә мең өч жөз  
кирәк\дәүрәгенә күбрәк кирәктер энде\

Сөйләүче:Сибгатуллин Нәби, 86 яшь

Татарстан, Яшел Үзән районы, Акъегет  
авылы









Сөйләү үрнәге.

# Кулланылган әдәбият

Г.Х. Ахатов “Татарская диалектология”;

Ф.С.Баязитова, Д.Б.Рамазанова, Т.Х.

Хәйретдинова “Татар халык сөйләшләре”  
(беренче китап);

Ф.Юсупов “Морфология татарского языка